



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII] WEDNESDAY, 19th OCTOBER, 2022/ASHVINA 27, 1944 [No. 82

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળનું જાહેરનામું

વંચાણે લીધા :

- (૧) સરકારશ્રીના ગૃહ વિભાગ, ગાંધીનગરના તા. ૦૩-૧૧-૨૦૧૮ ના પત્ર ક્રમાંક : વિ.-૨/ઈએસએ/૧૩/૨૦૧૫/જીઓઆઈ-૧૧૨.
- (૨) નામ. સુપ્રિમ કોર્ટમાં દાખલ થયેલ રીટ પીટીશન (સીવીલ) નં. ૭૨૮/૨૦૧૫ સંબંધમાં તા. ૨૩-૧૦-૨૦૧૮, તા. ૩૦-૧૦-૨૦૧૮ અને તા. ૩૧-૧૦-૨૦૧૮ અને તા. ૨૯-૧૦-૨૦૨૧ ના હુકમથી આપેલ સૂચનાઓ તથા માર્ગદર્શિકાઓ.
- (૨) સરકારશ્રીના ગૃહ વિભાગ, ગાંધીનગરના તા. ૧૨-૧૦-૨૦૨૨ ના પત્ર ક્રમાંક : વિ.૨/ઈએસએ/૧૩/૨૦૧૫/જીઓઆઈ-૧૧૨.

હુકમ

નં. ડીએમ/ડીસીએચ/૧૩૧૦/૨૦૨૨.-સરકારશ્રીના ગૃહ વિભાગ, ગાંધીનગરના વંચાણે લીધા-(૩) ના પત્રથી તેમજ વંચાણે લીધા-(૧) ના પરિપત્રથી જણાવ્યા અનુસાર તહેવારો દરમિયાન જાહેરમાં ફટાકડા ફોડવાથી પર્યાવરણ તથા જાહેર આરોગ્યને થતી અસર સંબંધમાં નામદાર સુપ્રિમ કોર્ટમાં રીટ પીટીશન (સીવીલ) નં. ૭૨૮/૨૦૧૫ દાખલ થયેલ અને તે સંબંધમાં નામદાર સુપ્રિમ કોર્ટ દ્વારા તા. ૨૩-૧૦-૨૦૧૮, તા. ૩૦-૧૦-૨૦૧૮ અને તા. ૩૧-૧૦-૨૦૧૮ અને તા. ૨૯-૧૦-૨૦૨૧ ના હુકમથી કેટલીક સ્પષ્ટ સૂચનાઓ તથા માર્ગદર્શિકાઓ આપેલ છે. નામ. સુપ્રિમ કોર્ટના વિગતવાર હુકમો સુપ્રિમ કોર્ટની વેબસાઈટ ઉપર પણ ઉપલબ્ધ છે. આ હુકમોનું પાલન અત્રેના જિલ્લા ખાતે થાય તે અત્યંત જરૂરી છે. આ સૂચનાઓના અમલીકરણ માટે આગામી દિવાળીના તહેવારો દરમિયાન ફોડવામાં આવતા ફટાકડાના કારણે આગ લાગવાના, અકસ્માતના બનાવો ના બને અને જાહેર જનતાને અગવડ ન પડે તે માટે દેવભૂમિ દ્વારકા જિલ્લામાં ફટાકડા ખરીદ, વેચાણ તથા ઉપયોગ ઉપર નિયંત્રણ મુકવું મને જરૂરી જણાય છે.

આથી હું, એમ. એ. પંડ્યા (આઈ.એ.એસ.), જિલ્લા મેજિસ્ટ્રેટ, દેવભૂમિ દ્વારકા, ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ મને મળેલ સત્તાની રૂએ દેવભૂમિ દ્વારકા જિલ્લાના સમગ્ર વિસ્તારમાં નીચે મુજબના કૃત્યોનું ચુસ્તપણે પાલન કરવા ફરમાવું છું.

: ફટકો :

૧. દિવાળીના તહેવારો દરમિયાન રાત્રિના ૦૮-૦૦ કલાકથી ૧૦-૦૦ કલાક દરમિયાન જ ફટાકડા ફોડી શકાશે.
૨. ભારે ઘોંઘાટવાળા ફટાકડા સ્વાસ્થ્ય માટે ખૂબ જ હાનિકારક હોવાથી તથા વધુ પ્રમાણમાં હવાનું પ્રદુષણ અને ઘન કચરો પેદા કરતાં બાંધેલા ફટાકડા (Joint Firecrackers, Series Crackers of Laris) પર નામ. સુપ્રિમ કોર્ટ દ્વારા પ્રતિબંધ મુકવામાં આવેલ છે. સીરીઝમાં જોડાયેલા ફટાકડા (ફટાકડાની લુમ) (Joint Firecrackers, Series Crackers of Laris) થી મોટા પ્રમાણમાં હવા, અવાજ અને ઘન કચરાની સમસ્યા થતી હોવાથી તે રાખી શકાશે નહીં, ફોડી શકાશે નહિ કે વેચાણ કરી શકાશે નહિ.

૩. ફટાકડા બનાવવા માટે બેરીયમના ઉપયોગ પર નામ.સુપ્રિમ કોર્ટ દ્વારા પ્રતિબંધ મુકવામાં આવેલ હોય, બેરીયમના ઉપયોગથી બનાવેલા ફટાકડા રાખી શકાશે નહીં, ફોડી શકાશે નહીં કે વેચાણ કરી શકાશે નહીં.
૪. ફટાકડાનું વેચાણ માત્ર લાયસન્સધારક વેપારીઓ દ્વારા જ કરવાનું રહેશે. લાયસન્સ ધારક વેપારીઓએ સુપ્રિમ કોર્ટના તા. ૨૩-૧૦-૨૦૧૮ ના આદેશ મુજબ પરવાનગી આપવામાં આવેલ ફટાકડાઓનું જ વેચાણ કરવાનું રહેશે.
૫. નામ. સુપ્રિમ કોર્ટ દ્વારા ગ્રીન તથા માન્યતા પ્રાપ્ત ફટાકડા કે જે ઓછા એમિશન ઉત્પન્ન કરે છે તેનાં ઉત્પાદન અને વેચાણની પરવાનગી આપવામાં આવેલ છે. આ સિવાયના તમામ પ્રકારના ફટાકડાનાં ઉત્પાદન અને વેચાણ પર નામ. સુપ્રિમ કોર્ટ દ્વારા પ્રતિબંધ મુકવામાં આવેલ છે. જેથી હાનિકારક ધ્વનિ પ્રદુષણ રોકવા માટે માત્ર PESO સંસ્થા દ્વારા અધિકૃત બનાવટવાળા અને માન્ય ધ્વનિ સ્તર (Decibel level) વાળા જ ફટાકડા વેચી/વાપરી શકાશે.
૬. હોસ્પિટલ, નર્સિંગ હોમ, આરોગ્ય કેન્દ્રો, શૈક્ષણિક સંસ્થાઓ, ન્યાયાલયો, ધાર્મિક સ્થળોની ૧૦૦ મીટરની ત્રિજ્યાના વિસ્તારને સાયલન્ટ ઝોન તરીકે ગણવામાં આવશે. અને ત્યાં કોઈપણ પ્રકારના ફટાકડા ફોડી શકાશે નહિ.
૭. કોઈપણ પ્રકારના વિદેશી ફટાકડા આયાત કરી શકાશે નહીં, રાખી શકાશે નહિ કે વેચાણ કરી શકાશે નહીં.
૮. તમામ ઈ-કોમર્સ વેબસાઈટ અત્રેના જિલ્લામાં ફટાકડાના વેચાણ માટે ઓનલાઈન ઓર્ડર લઈ શકશે નહીં કે ઓનલાઈન વેચાણ કરી શકાશે નહીં.
૯. લોકોને અગવડ ઉભી ન થાય કે કોઈ પણ ભયજનક પરિસ્થિતિનું નિર્માણ ન થાય તે માટે દેવભૂમિ દ્વારકા જિલ્લાની બજારો, શેરીઓ, ગલીઓ, જાહેર રસ્તાઓ, પેટ્રોલ પંપ, સી.એન.જી. પંપ, એલ.પી.જી. બોટલીંગ પ્લાન્ટ, એલ.પી.જી. ગેસના સ્ટોરેજ અન્ય સળગી ઉઠે તેવા પદાર્થોને સંગ્રહ કરેલા ગોદામોની નજીકમાં ફટાકડા ફોડી શકાશે નહીં.
૧૦. કોઈપણ પ્રકારના સ્કાય લેન્ટર્ન (ચાઈનીઝ તુક્કલ/આતશબાજ બલુન)નું ઉત્પાદન તથા વેચાણ કરી શકાશે નહીં તેમજ કોઈપણ સ્થળે ઉડાડી શકાશે નહીં.

: અમલવારી તો સમય :

આ જાહેરનામું તા. ૧૫-૧૦-૨૦૨૨ થી તા. ૦૯-૧૧-૨૦૨૨ સુધી (બંને દિવસો સહિત) અમલમાં રહેશે.

આ જાહેરનામાના ભંગ બદલ ભારતના ફોજદારી અધિનિયમ-૧૮૬૦ (૪૫માં અધિનિયમ)ની કલમ-૧૮૮ મુજબ સજાને પાત્ર થશે.

આ જાહેરનામાની વ્યક્તિગત બજવણી કરવી શક્ય ન હોય એકતરફી પ્રસિધ્ધિ કરવા હું એવો પણ આદેશ કરૂ છું કે આ જાહેરનામાની બહોળી પ્રસિધ્ધિ દેવભૂમિ દ્વારકા જિલ્લાના સમગ્ર વિસ્તારમાં લોકો સહેલાઈથી જોઈ શકે તેવી જગ્યાએ તેની નકલ ચોટાડીને તેમજ લાઉડ સ્પીકર અને વર્તમાન પત્રો દ્વારા કરાવવા માટે પોલીસ અધિક્ષકશ્રીએ જરૂરી કાર્યવાહી કરાવવાની રહેશે તથા તે અંગેનું વ્યવસ્થિત રેકર્ડ તેમની કચેરીમાં રાખવાનું રહેશે.

આ જાહેરનામા અન્વયે દેવભૂમિ દ્વારકા જિલ્લામાં ફરજ બજાવતા હેડ કોન્સ્ટેબલ તથા તેમના ઉપરના દરજ્જાના પોલીસ અધિકારીઓને આ હુકમનો ભંગ કરનાર ઈસમો વિરૂધ્ધ ભારતના ફોજદારી અધિનિયમ-૧૮૬૦ ની કલમ-૧૮૮ અન્વયે ફરીયાદ માંડવા માટે અધિકૃત કરવામાં આવે છે.

આજ તા. ૧૩-૧૦-૨૦૨૨ ના રોજ મારી સહી તથા કચેરીની મહોર લગાડી હુકમ બહાર પાડ્યો.

દેવભૂમિ દ્વારકા, ૧૩ માહે ઓક્ટોબર, સને ૨૦૨૨.

એમ. એ. પંડ્યા

જિલ્લા મેજિસ્ટ્રેટ

દેવભૂમિ દ્વારકા.

